

İPE SI İŞE-İRANŞE TI İHİNRERE

Luku 24:46, 47; 14:21-23; Marku 16:15; Matteu 28:18-20

ÈKQ 365 --- FUN AGBA

AKQSORI: “Nitorina ẹ lẹ, ẹ ma kọ orilẹ-ède gbogbo, ki ẹ si ma baptisi wọn li orukọ Baba, ati ni ti Qmọ, ati ni ti Èmi Mimọ: ki ẹ ma kọ wọn lati ma kiyesi ohun gbogbo, ohunkohun ti mo ti pa li aṣẹ fun nyin: ẹ si kiyesi i, emi wà pẹlu nyin nigbagbogbo, titi o fi de opin aiye. Amin” (Matteu 28:19, 20).

I Ipe fun Iranwọ Lati Makedonia

- 1 Jesu paṣẹ fun awọn ọmọ-eyin Rẹ lati waasu Ihinrere nibi gbogbo, Luku 24:46, 47; 10:1, 2; 14:21-23; Matteu 10:7-14, 23; 28:18-20
- 2 Kikede Ihinrere jẹ iṣẹ ti o fẹ kanjukanju, awọn eniyan Qlorun si ni lati maa sọ ti ihin ayọ igbala fun gbogbo ẹdá, Marku 16:15; Johannu 4:6-8, 31-38; Matteu 20:6, 7; Romu 13:11, 12; 1 Tessalonika 5:4-8; Matteu 25:24-30
- 3 Iran ara Makedonia ti a fi han Paulu jẹ aṣẹrẹ ipe Ihinrere fun olukuluku Onigbagbo, Iṣe Awọn Aṣṣṣṣ 16:9, 10; 26:16-20
- 4 Qrọ Ihinrere ni lati lẹ titi de gbogbo opin ayé, Matteu 24:14; Orin Dafidi 96:3; Isaiah 42:4

ALAYE

Ikore ti o Pọn

Nigba ti Jesu dá ẹlẹmi-ẹsu ara Gadara silẹ lẹwọ agbara ẹmi aimọ, tókantọkan ni o fi fẹ maa tẹle Jesu lẹyin ni ibikibi ti O ba n lẹ. Şugbọn Jesu sọ fun un pe ki o pada si ile rẹ ki o si fi ohun nla ti Qlorun se fun un han. Bi o si ti pada ni o berẹ si royin ni ilu rẹ ohun nla ti Qlorun se fun un, ati nipa şise beẹ o di ajihinrere ni ilu rẹ. Kò ti i si ẹnikeṣi ti o ni iyipada okàn ni tootọ ti ki yoo ni ifẹ lati tan ihin igbala nla Qlorun kálẹ. Èmi ajihinrere kò se e ya sọtọ kuro lara Ihinrere, nitori pe lati tan ọrọ Ihinrere ká gbogbo ayé kan gbogbo eniyan.

Bi o tilẹ jẹ pe àwọ awọn eniyan le jẹ funfun, dudu, pupa rusurusu, tabi pupa gan an, şugbọn ọkan naa ni okàn ọmọ-eniyan ni ibikibi ni agbaye. Eşẹ ni eşẹ n jẹ ni ibikibi ati ni iran-kiran; bakan naa ni Eje Jesu Kristi se dandan nibi gbogbo lati we ẹleşẹ nù.

Ihinrere wà fun ẹni gbogbo ati si eniyan gbogbo, o si jẹ iṣẹ idunnu fun awọn eniyan Qlorun lati sọ otító Rẹ ni ibikibi ti a ba le ri eniyan. Ni ọpọlọpọ igba ni Qlorun maa n bukun awọn eniyan Rẹ, A si fun wọn ni ọpọlọpọ nnkan ini ti ayé ti o dara, alabagbe Onigbagbo, irepo, ayọ, alaafia. Şugbọn fifun ni ni awọn nnkan wonyii duro lori idi kansoşo: pe ki a le lò wọn lati ran awọn ẹlomiran lẹwọ. A pa Sodomu ati Gomorra run nitori pe wọn gberaga, wọn ni ọpọlọpọ akara (nnkan ini), wọn ya ọlẹ, wọn kò si ran awọn otoşì ati alaini lẹwọ (Wo Eşekieli 16:49). İsraili lonii jẹ ẹni iyọ-şuti-si, awọn eniyan ti a n se inunibini si nitori pe wọn kọ lati lo ohun ti Qlorun fifun wọn fun anfaani arakunrin kan. Şugbọn ibukun ni fun awọn ti wọn n sa gbogbo ipa wọn fun itankalẹ Ihinrere.

Ayé tobi, awọn eniyan inu rẹ si pọ, akomona Onigbagbo fun iṣẹ ni pẹlu ikànjú. İle ọjọ kan kò le mó ki a má ri ailonka ẹmi ọmọ-eniyan ti yoo kọja lẹ si ayeraye, igbesi-ayé ti wọn si ti gbé ti yanju àyè ti wọn yoo wà ni ayeraye. Ki iṣẹ Qlorun si le tete tẹ siwaju ni Oluwa se n pe gbogbo Onigbagbo pe: “Èşẹ ti ẹnyin fi duro lati onimoni li airişẹ?...È lẹ pẹlu sinu ọgba-ajara; eyi ti o ba tó li ẹnyin o ri gbà” (Matteu 20:6, 7). İşẹ Èmi Mimọ ni lati dá awọn ẹleşẹ lẹbi eşẹ wọn, lati ba ni wi, lati pe awọn eniyan wá si idajo, ati lati sọ ohun ti n bọ wá. Qmọ Qlorun, paapaa ẹni ti a ti sọ di mimọ, ti a si ti fi Èmi Mimọ wọ -- pẹlu itoni ati işakoso Èmi Mimọ -- yoo jade lati şise fun Qlorun, yoo si maa bá Èmi Mimọ şise ni ifowọ-so-wọ-pọ.

Nigba ti awọn ọmọ-eyin de ba Jesu nibi ti o ti n ba obinrin ara Samaria soro ni ibi kanga Jakọbu, wọn sọ fun Un pe ki O jeun. O sọ fun wọn pe Oun ni ounjẹ lati jẹ ti wọn kò mò. Nitori ti ọye ohun ti O n sọ kò ye wọn, wọn rò pe ẹni kan ti mu ounjẹ wa fun Un. Şugbọn O wa se alaye fun wọn pe ounjẹ ti Oun ni ti o si maa n fun Oun lagbara ni lati se ifẹ Baba Oun ti o rán Oun, ati lati pari iṣẹ naa. Ni ọna bayii eşẹ olukuluku ọmọ Qlorun maa n fẹrẹ lona ajo yii nipa mimọ daju pe oun n se ifẹ Baba. İru imọ

bayii ni òpòlòpò igba a maa dabi ẹni pe ki i tilẹ jẹ ki o rẹ awọn Onigbagbó tabi ki agara dá wọn lati maa polowo Ihinrere. Iṣẹ Baba ni ohun ti o jẹ ọkàn ati ayé Kristi run, a si sọ eyi nipa Rẹ pe: “Nitori ti itara ile rẹ ti jẹ mi tan” (Orin Dafidi 69:9). Lilakaka lati ṣe ifẹ Baba Rẹ lo jẹ igbesi-ayé Kristi run; bakan naa gẹgẹ bi iwọn agbara ati oore-ọfẹ ti Ọlọrun fi fun ni, Onigbagbó gbọdọ ni ifẹ kan ati itara ti o bori ifẹ tabi itara miiran fun ọkàn awọn eniyan.

A ni ojuṣe kan niwaju Ọlọrun. Ẹ máṣe jẹki oju wa fọ si ohun ti o yẹ ki a ṣe. A ni lati gbadura gidigidi pe ki Ọlọrun le mu oḡoḡo eniyan wonyii ti aarẹ ti mú, ti ọkàn wọn si kún fun èṣe wá si ile, ati pe ki Ọlọrun le fun wa ni ago omi tutu kan lati fun wọn mu – ago itunu, ti Ihinrere pe ọna kan wà lati kuro ninu èṣe ati ọna lati sala kuro ninu ikú ayeraye nipa ikú ati ajinde Jesu Kristi.

Gbogbo wa kò le jade lọ si gbogbo orilẹ-ède. Ṣugbọn a dupe lowo Ọlọrun pe o ti fun wa ni anfaani lati lọ si gbogbo agbaye nipa adura ati nipa ikaanu ọkàn ti o maa n mu agbara Ọlọrun sọkalẹ lati gbala, lati sòdimimó, lati fi Ẹmi Mimó ati iná wọni – ti n mu ọkàn jade kuro ninu òkunkun wá sinu imọlẹ. Awọn ti kò le jade lọ le fi ohun ini wọn ṣe iranlọwọ; wọn le fi tókantọkan ṣe ohunkohun ti ọwọ wọn ba ri ni ṣiṣe -- kikó ile Ọlọrun, titọju awọn alaisan, tabi sisọ Itan Irapada ni ẹba ọna, tabi lilọ si ile itọju awọn alaisan, titan Ihinrere kalẹ nipa pipin awọn iwe itankalẹ Ihinrere, tabi ṣiṣe ohunkohun ti Ọlọrun ba fun wọn lati ṣe. Ohunkohun ti a ba si ṣe, ẹ jẹ ki a ṣe e, ki i ṣe fun iyi ati ogo ara wa, ṣugbọn ki o jẹ fun ọla ati ogo Ọlọrun nikan.

Awọn Ajihinrere, ni Ile ati Lokeere réré

Pupọ awọn ẹgbẹ Onigbagbó ati awọn ẹgbẹ ijọ miiran ni o pin eto iṣẹ itankalẹ Ihinrere si ipa meji; awọn ti n bojuto iṣẹ-iranṣe ti ile, ati awọn ti n bojuto iṣẹ ijọ ti okeere. Awọn ti n bojuto iṣẹ ti ile nigba gbogbo a maa sa gbogbo agbara ti wọn ba le sà lati waasu ati lati jere òpòlòpò ọkàn ni ile ati ni gbogbo agbegbe. Kikó awọn ile-isin ni agbegbe ati fifi èṣe awọn Onigbagbó mulẹ ni ile ni a n pe ni “abojuto iṣẹ ti ile.” A kò gbọdọ rò pe ṣiṣe abojuto iṣẹ-iranṣe ti ile kò gba agbara tabi pe kò ṣe danindanin bi ṣiṣe abojuto iṣẹ iranṣe ti ile okeere. Ni igba miiran, o maa n jẹ pe nipa iranlọwọ awọn Onigbagbó ti o wa nile ni iṣẹ ile okeere fi le maa lọ deede.

Nibi ti awọn eniyan ba jẹ alakikanju ninu abojuto iṣẹ ti ile, wọn a maa saba yà bàra si iṣẹ miiran ti o tun tobi. Otító si ni pe nigba ti awọn ẹgbẹ Onigbagbó kan bá rán ninu wọn jade lọ si ile okeere lati lọ waasu Ihinrere, Ọlọrun maa n bukun ijọ ti o wà nile ki wọn ba le ṣe iranlọwọ fun awọn ti o jade lọ.

Apeṣere pataki awọn ẹgbẹ ajihinrere bawonyi ni Ẹgbẹ Ajumọka Bibeli kan ti awọn atukọ Onigbagbó ti inu ọkọ oju-omi, ti o n gbé ọkọ ofurufu, ṣe onigbawọ fun lakoko ogun ajakaye keji. Orukọ ọkọ oju-omi naa ni U.S.S. Enterprise. Awọn ọmọkunrin wonyii kó ẹgbẹ atan-Ihinrere-kalẹ kan jọ lati ṣe itilẹyin fun isin ti wọn n ni deede ninu ọkọ, fun idi pataki lati le jere diẹ ninu awọn ẹlẹgbẹ wọn ninu ọkọ fun Kristi. Bi o tilẹ jẹ pe òpòlòpò wahala ni o wà fun awọn oṣiṣe inu ọkọ ni akoko ogun, sibẹ a ri awọn ọkunrin ti o gba Kristi gbó. Pẹlupẹlu, Ẹgbẹ Ajumọka Bibeli yii tun ni ipa ti o ṣe pataki ninu abojuto iṣẹ okeere. Awọn ọkunrin wonyii jẹ ajihinrere tooto, wọn si ṣiṣe lati jere awọn ti o wà ni tosi wọn, bẹẹ ni wọn si tun ṣe iranlọwọ fun awọn ti wọn n ṣiṣe okeere.

Si Gbogbo Ẹda

O jẹ ifẹ Ọlọrun ti o hàn gbangba pe ki gbogbo ọkàn ti o wa laaye mọ nipa oore-ọfẹ Kristi ti o n gbala. Ọlọrun ti bukun olukuluku ẹni ti n lakaka, i baa ṣe awọn diẹ tabi awọn pupọ lati mu aṣẹ Jesu ṣe pe, “Ẹ ma wasu Ihinrere fun gbogbo ẹda.”

Ni Gbogbo Ede

Charles Wesley kọ akọsilẹ pe, “*Emi ’ba l’ ẹgbẹrun ahọn fun’ yin Olugbala.*” Bi o tilẹ jẹ pe o ṣoro fun ẹni kan ṣoṣo lati kọrin iyin si Oluwa ni ẹgbẹrun èdè, sibẹ o ti ṣe e ṣe nipa iwe titẹ. Ninu iroyin wọn fun ọdun 1952, Ẹgbẹ Olutẹ Bibeli ti ilu Amẹrika sọ gbangba pe Bibeli, tabi apa kan ninu rẹ ni awọn ti tẹ ni ọtaleyẹgbẹrun o din ookan (1,059) èdè. A ti tẹ gbogbo Bibeli jade ni igba-din-mẹta (197) èdè, a ti tẹ Majẹmu Titun jade ni ọtaleyẹgbẹrun èdè o din mọta (257) ati pe o kere tán, wọn ti tẹ Ihinrere kan tabi awọn odindi ori Iwe Bibeli miiran ni arunlelẹgbẹta (605) èdè. O tun ku aadọrun (90) ede miiran ninu eyi ti wọn ti tẹ diẹ ninu ori Iwe kan ninu Bibeli.

Onipsalm sọ pe, “Oluwa ti sọrọ: òpòlòpò si li ogun awọn ẹniti nfi ayọ rohin rẹ” (Orin Dafidi 68:11). Iṣẹ titẹ Iwe Ihinrere ti inu Bibeli jade ti o si n ṣe iyipada ọkàn awọn ẹlẹṣe jẹ eyi ti o fara sin fun ayé gidigidi. Ṣugbọn o n lọ lojoojumọ, nipa ọwọ awọn diẹ ti wọn fara wọn rubọ, o si fara jọ owe ti iwukara ati akara. Iwukara ti a fi pamọ ninu oṣuwọn iyẹfun mọta, ti sọ gbogbo akara di wiwú. (Wo Matteu 13:33). A kò sọ ninu Iwe Mimó pe gbogbo ayé ni yoo yipada si Kristi, ṣugbọn a sọ pe: “A o si wasu

ihinrere ijọba yi ni gbogbo aiye lati ẹri fun gbogbo orilẹ-ède, nigbana ni opin yio si de” (Matteu 24:14).

Lati iran kan dé ekeji ni a ti n waasu Ihinrere pẹlu idoju-ija-kọ kikoro. Awọn eniyan ti o tumọ Bibeli si awọn ède miiran, nigba pupọ ni wọn tun maa n fi ẹmi wọn lele fun işe yii ti wọn ti ẹ. Ọlọrun kò fi ara Rẹ silẹ lai ni ẹlẹri, kò si si iwe kan ti a tẹ jade ri ti o ti i lokiki bi Bibeli. Lati ọdún dé ọdún, oun ni “Iwe ti o tà ju lọ” ninu gbogbo iwe. Ni ọdún 1952 awọn Egbẹ Olutẹ Bibeli ti ilu Amẹrika ta adọtalegbẹta ọkẹ (13 million) Bibeli ati Majemu Lailai ati Titun kaakiri.

Bi o tilẹ jẹ pe a ni awọn eniyan ti o ni ero ti o lodi, kò ti i si ohun kan ti o fa ọkan eniyan kọọkan mọra bi Bibeli, nitori pe o jẹ iwe iye ati iwe ayeraye. O sọ nipa ifẹ Ọlọrun fun eniyan kọọkan, on si ni aworan ọna si Ọrun. A le ri i bi o ti wu eniyan to ninu apeṣere awọn eniyan ti wọn n gbe Erekesu Hebrides niha guusu okun Pacific ni iwọn ọdun diẹ seyin. Gbogbo awọn eniyan wonyii para pọ, wọn si işişẹ fun ọdún marun-un lati ri owó ra ẹrọ itẹwe Bibeli ni ede wọn, ki wọn le kà nipa Ẹni ti o fẹran ọkan wọn, ti O si fi ara Rẹ fun wọn.

AWỌN IBEERE

- 1 Nibo ni Jesu ti paşẹ fun awọn ọmọ-eyin Rẹ pe ki wọn waasu Ihinrere?
- 2 Ki ni idi ti iwaasu Ihinrere fi mu kanjukanju lọwọ?
- 3 Ki ni itumọ gbolohun ọrọ yii: “Ipe Makedonia”?
- 4 Ẹ alaye ọrọ yii: “abojuto işe ti ile” ati “abojuto işe ti okeere”.
- 5 Orişẹ ède meloo ni a ti tẹ apa kan Bibeli jade?
- 6 Iwe wo ni o ni okiki ju lọ ninu gbogbo iwe ni gbogbo igba?
- 7 Ẹ alaye ohun ti Jesu ni lọkan nigba ti O wi fun awọn ọmọ-eyin Rẹ pe Oun ni “onjẹ” ti wọn kò mọ.